

जगत आराम ( ७६ )

थियो आ प्रघट्टु साईं सुखधाम।

मिलियो आ सारे जग आराम॥

चेट पूर्णमा चण्ड ग्रहण जी वेला हीअ शुभ कारी

बिना जतन सभु नर नारियूं पिया जपिनि सचो सतनाम॥

साईं जन्मम जी शुभ वेला में चंद्र जो मोक्ष थियो आ

देव मुनियुनि जे हर्ष धुनी अ सां गूंजण लगियो गाम॥

दरबार में आयो द्रियण वाधाई बाबा डुकंदो डुकंदो

सूफी कुल जो सूरज आयो चयो स्वामी आत्माराम॥

स्वामी अ उन वक्त सिक सां थे गातो हनु नाटक रस

वारो

राम कथा जो फलड़ो मिलियो

अजु हीउ आनंद अभिराम॥

पीली चोली पंहिजे हथनि सां सतिगुर अची पहिराई

महा भाग्य सुखदेवी बचिड़ी जसड़ो थींदुइ जाम॥

मीरपुर जा नर नारियूं सभेई नचंदा कुदंदा आया

बालक मुखड़ो दिसी सभिनी जे

अखिड़ियुनि मिलयो आराम॥

जै रघुवर जी जै संतनि जी सभेई चवनि था हर हर  
कथा कीर्तन रस वर्षा लाइ ईश्वर दिनो इनाम॥

नाम करण नंढ़िड़े लालण जो गुरदेव आहे बुधायो  
चन्दन चंद्र खां ठण्डिड़ो आहे मिठिड़ो मैगसि नाम॥